

## عورت کی عفت اور پردہ کی فطری ضرورت

مولوی محمد حبیب

### جاہلیت میں عورت کی حیثیت

اسلام سے پہلے عورت کو معاشرے میں جو حیثیت دی جاتی تھی اور جن مشکلات کا سامنا کرنا پڑتا تھا، وہ کسی سے مخفی نہیں اور نہ ہی تعریف کا محتاج ہے۔ یہ طبقہ ان طبقات میں سے تھا جو انتہائی مظلوم اور ستم رسیدہ تھا، اُن کو ظلم و ستم سے نجات دلانے کی کوئی سعی نہ کی جاتی تھی، جاہلیت کے جس دور کے لوگوں پر قرآن کی یہ آیت نازل ہوئی:

”وَلَا تَكْرِهُوا فَتَيَاتِكُمْ عَلَى الْبِغَاءِ إِنْ أَرَدْنَ تَحَصُّنًا لِّتَبْتَغُوا عَرَضَ الْحَيَاةِ الدُّنْيَا“ (النور: ۳۳)

”اور اپنی (مملوکہ) لونڈیوں کو زنا کرانے پر مجبور مت کرو (اور بالخصوص) جب وہ پاکدامن

رہنا چاہیں محض اس لیے کہ دنیوی زندگی کا کچھ فائدہ (یعنی مال) تم کو حاصل ہو جائے۔“

اس سے اندازہ لگایا جاسکتا ہے کہ عورت کی حیثیت ان کی نظروں میں کیا تھی اور کیسے افعال پر اس کو مجبور کیا جاتا تھا، صحیح بخاری کی ایک حدیث سے معلوم ہوتا ہے کہ جاہلیت کی عورتیں رہن بھی رکھی جاتی تھیں، جیسا کہ محمد بن مسلمہ رضی اللہ عنہ فرماتے ہیں کہ جب میں کعب بن اشرف کے پاس گیا اور غلہ قرض دینے کی درخواست کی تو اس نے کہا:

”أرهنونی نسائکم، قالوا: کیف نرهنک نساءنا وأنت أجمل العرب۔“ (۱)

”اپنی عورتوں کو میرے پاس رہن رکھ دو، انہوں نے کہا: ہم اپنی عورتوں کو آپ کے

پاس کس طرح رہن رکھ سکتے ہیں، آپ تو عرب کے حسین ترین آدمی ہیں۔“

اس واقعہ سے بھی اندازہ لگائیے کہ عورت کتنی مظلوم تھی اور اس کی عصمت کس قدر پامال کی جاتی تھی۔ (۲)

### اسلام میں عورت کا مقام

ان ہی ظلم آفریں اور ظلم زدہ گھٹاؤں میں جب اسلام کا آفتاب طلوع ہوا تو عورتوں کو ان









نے اپنے ملفوظات میں پردہ کی فطری ضرورت کو اسی انداز میں سمجھایا کہ ریل میں انسان اپنے پیسوں کو ظاہر نہیں کرتا، بلکہ اندر کی بھی اندر والی جیب میں رکھتا ہے، اسی طرح عورت کو بھی پردہ میں رکھنا چاہیے، اور غیرت کا تقاضا بھی یہی ہے کہ عورت پردہ میں رہے۔ (۱۴)

ایمان کے بعد جو سب سے پہلا فرض ہے وہ ستر عورت ہے، تمام انبیاء علیہم السلام کی شرک میں فرض رہا ہے، بلکہ شرائع کے وجود سے پہلے جب جنت میں شجر ممنوعہ کھالینے کے سبب حضرت آدم علیہ السلام کا جنتی لباس اتر گیا تو وہاں بھی انہوں نے ستر کھلا رکھنے کو جائز نہیں سمجھا، اس لیے آدم وحواء علیہما السلام دونوں نے جنت کے پتے اپنے ستر پر باندھ لیے، جس کو قرآن نے یوں فرمایا:

”طَفِيفًا يَخْصِفَانِ عَلَيْهِمَا مِنْ وَرَقِ الْجَنَّةِ“ (الاعراف: ۲۲)

”دونوں اپنے اوپر جنت کے پتے جوڑ جوڑ رکھتے گئے۔“ (بیان القرآن)

حضرت - علیہ السلام کی بیٹیوں کے واقعہ سے بھی یہی معلوم ہوتا ہے کہ اتنی بات تو صلحاء و شرفاء میں **ا** رہی ہے کہ اجنبی مردوں کے ساتھ عورتوں کا اختلاط نہ ہو کہ جب وہ دو لڑکیاں اپنی بکریوں کو پانی پلانے کے لیے گئیں تو ہجوم کی وجہ سے ایک طرف الگ کھڑی ہو گئیں اور پوچھنے پر وجہ یہی بتائی کہ مردوں کا ہجوم ہے، ہم اپنے جانوروں کو پانی اسی وقت پلائیں گے جب یہ لوگ فارغ ہو کر چلے جائیں گے۔

## پ " ہ ر کے #/ ت

شریعتِ مطہرہ نے خواتین کو باپردہ رہنے کا حکم دیا اور باپردہ زندگی گزارنے سے ہی معاشرہ میں امن و سکون باقی رہتا ہے اور اچھے اثرات مرتب ہوتے ہیں اور بے پردگی سے جتنے مفسد اور برائیاں معاشرہ میں جنم لیتی ہیں ان کو شمار میں لانا مشکل ہے۔ عورتوں کا بے پردہ رہنا ہی مردوں کی بد نظری کا باعث بنتا ہے، جس سے گناہوں کا سلسلہ شروع ہو جاتا ہے، چنانچہ حضرت عیسیٰ علیہ السلام نے بھی بد نظری کو مہلک بیماری اور فتنہ بتایا:

”إِيَاكُمْ وَالنَّظْرَةَ فَإِنَّهَا تَزْرَعُ فِي الْقَلْبِ شَهْوَةً وَكُفَىٰ بِهَا فَتْنَةً“

”(اجنبی عورتوں کو) تاک جھانک کرنے سے اپنے کو بچاؤ، اس سے دلوں میں شہوت کا

بیج پیدا ہوتا ہے اور فتنہ پیدا ہونے کے لیے یہی کافی ہے۔“

اسی طرح حضرت داؤد علیہ السلام نے بھی اپنے بیٹے کو نصیحت فرماتے ہوئے عورتوں سے دور رہنے کی تلقین فرمائی:

”قَالَ لِابْنِهِ يَا بَنِيَّ! امْشِ خَلْفَ الْأَسَدِ وَالْأَسْوَدِ وَلَا تَمْشِ خَلْفَ الْمَرْأَةِ“ (۱۵)

”فرمایا: اے بیٹا! شیر اور سانپ کے پیچھے چلے جانا، مگر (اجنبی) عورت کے پیچھے نہ جانا۔“

بیٹی علیہ السلام نے بھی بد نظری اور حرص و لالچ کو زنا کا باعث بتایا:

”قبیل لیحییٰ: مابعد الزنا؟ قال: النظر والتمنی۔“ (۱۶)

”حضرت یحییٰ رضی اللہ عنہ سے کسی نے پوچھا کہ زنا کا آغاز کہاں سے ہوتا ہے؟ آپ رضی اللہ عنہ نے فرمایا: نامحرم کو دیکھنے اور حرص کرنے سے۔“

بعض صحابہ رضی اللہ عنہم سے روایت ہے کہ آنکھیں بھی زنا کرتی ہیں اور ان کا زنا غیر محرم کو دیکھنا ہے اور زنا میں چھ خصالتیں ہیں، تین دنیا میں اور تین کا تعلق آخرت سے ہے۔  
دنیا میں تو یہ ہیں:

۱- رزق میں کمی و بے برکتی۔ ۲- نیکی کی توفیق سے محرومی۔

۳- لوگوں کے دلوں میں اس سے نفرت۔

اور آخرت کی تین یہ ہیں:

۱- اللہ کا غضب۔ ۲- عذاب کی سختی۔ ۳- دوزخ میں داخلہ۔ (۱۷)

اس دور میں نکاح کرنا مشکل اور گناہ میں پڑنا آسان ہو گیا ہے، جب کہ صحابہ رضی اللہ عنہم کے دور میں عقیف رہنا آسان تھا، کیونکہ ان کا نکاح کرنا آسان تھا، اس وقت ہمیں بے پردگی نے اس قدر جکڑ لیا ہے کہ ہر وقت بازاروں میں بدنظری کا گناہ جاری ہے، اس لیے ضرورت ہے کہ قرآن و سنت کی تعلیمات کو عام کیا جائے اور عفت کے تحفظ کے لیے قرآن و سنت کی ہدایات کو مشعلِ راہ بنایا جائے اور ہمہ وقت اللہ پاک سے پاکدامنی کی دعا کی جائے:

”اللَّهُمَّ إِنِّي أَسْأَلُكَ الْهُدَىٰ وَالتَّقَىٰ وَالْعِفَافَ وَالْغِنَىٰ۔“ (۱۸)

## حوالہ جات

- ۱..... بخاری، کتاب المغازی، باب قتل کعب الاشراف (ج: ۵، ص: ۹۰)۔
- ۲..... اسلام کا نظام عفت و عصمت، ص: ۱۰۲۔
- ۳..... قاموس الفقہ، فی النساء۔
- ۴..... مؤطا امام مالک، باب ماجاء فی الغلول، ص: ۶۵۴۔
- ۵..... سنن ابن ماجہ، باب العقوبات (ج: ۲، ص: ۱۳۳)۔
- ۶..... معارف القرآن، کاندھلوی رضی اللہ عنہ (ج: ۵، ص: ۵۳۷)۔
- ۷..... احیاء العلوم للإمام غزالی رضی اللہ عنہ (ج: ۲، ص: ۳۶)۔
- ۸..... بخاری، جلد: ۲، ص: ۲۱۹۔
- ۹..... پردہ اور حقوق زوجین، ص: ۵۳، مولانا کمال الدین۔
- ۱۰..... ابوداؤد، جلد: ۲، ص: ۳۷۔
- ۱۱..... معارف القرآن، کاندھلوی رضی اللہ عنہ، ص: ۱۱۷۔
- ۱۲..... معارف القرآن، کاندھلوی رضی اللہ عنہ، ص: ۳۸۹۔
- ۱۳..... معارف القرآن، عثمانی رضی اللہ عنہ، جلد: ۷، ص: ۲۱۳۔
- ۱۴..... ملفوظات حکیم الامت، جلد: ۱، ص: ۱۱۵۔
- ۱۵..... احیاء العلوم، جلد: ۳، ص: ۹۸۔
- ۱۶..... فتاویٰ رحیمیہ، جلد: ۹، ص: ۳۶۔
- ۱۷..... صحیح مسلم، باب فی الادعیۃ، ج: ۴۔
- ۱۸..... تنبیہ الغافلین، ص: ۳۷۶، حقانیہ۔

